

सन २००९-२०१० या आर्थिक वर्षामध्ये १००%
केंद्र शासन पुरस्कृत नदीखोरे प्रकल्पांतर्गत दुसरा
हप्ता वितरीत करण्याबाबत

महाराष्ट्र शासन
ग्राम विकास व जलसंधारण विभाग,
शासन निर्णय क्र. नदीखो-२००९/प्र.क्र. ५१/जल-८,
मंत्रालय, मुंबई -४०००३२, दिनांक : ३ मार्च, २०१०

वाचा : - शासन निर्णय, ग्राम विकास व जलसंधारण विभाग क्र.

- १) नदीखो-२००९/प्र.क्र.५१/जल-८, दिनांक ९ डिसेंबर, २००९.
- २) क्र. असक-२००९/प्र.क्र.६८/जल-११, दि.१२ जानेवारी, २०१०.
- ३) केंद्रीय कृषि मंत्रालयाचे पत्र क्र.६-३/२००९-एम.एम. दिनांक २५ जानेवारी, २००९
- ४) कृषि आयुक्तालय, पुणे यांचे पत्र क्र.नियोजन-२/केपुयो/निधी/५२/२०१०, दिनांक ५ फेब्रुवारी, २०१०.

प्रस्तावना:-

जमिनीची अतिधूप झाल्याने मोठ्या पाटबंधारे प्रकल्पाच्या जलाशयामध्ये गाळ साठून जलसिंचन प्रकल्पाचे अस्तित्व धोक्यात येऊ नये म्हणून जलसिंचन प्रकल्प क्षेत्रातील जमिनीची धूप थांबविण्याच्या दृष्टीकोनातून सन १९९३-९४ पासून नदी खोरे प्रकल्प ही १००% केंद्र पुरस्कृत योजना पाणलोट विकासाच्या माध्यमातून राबविण्यात येत आहे. नदी खोरे प्रकल्प ही योजना सरदार सरोवर, उकाई प्रकल्प, दमणगंगा, नागार्जुनसागर व पोचमपाड या आंतरराज्य प्रकल्प क्षेत्रात राज्यातील नंदुरबार, नाशिक, पुणे, सातारा, कोल्हापूर, सांगली, सोलापूर, अहमदनगर, औरंगाबाद, बीड, जालना, उस्मानाबाद आणि नांदेड या जिल्ह्यामध्ये राबविण्यात येत आहे.

१. केंद्र शासनाने नदीखोरे प्रकल्प कार्यक्रमांतर्गत सन २००९-१० करिता वर्कप्लॅननुसार एकूण रु.२९६४.३२ लाख इतका निधी मंजूर केला आहे. त्यानुसार नदीखोरे प्रकल्पांतर्गत सन २००९-१० साठी एकूण रु.३४६२.८१ लाख इतक्या निधीचा कार्यक्रम राबविण्यास मान्यता दिली आहे.

२. नदीखोरे प्रकल्पांतर्गत केंद्र शासनाने दिलेल्या मान्यतेच्या अधिन राहून संदर्भाधीन दिनांक ९ डिसेंबर, २००९ च्या शासन निर्णयान्वये पहिल्या हप्त्याचा रु.१२८२.५० लाख इतका निधी वितरीत केला आहे. केंद्र शासनाने संदर्भाधीन दिनांक २५ जानेवारी, २०१०च्या पत्रान्वये वर्कप्लॅन अंतर्गत असलेल्या सर्व केंद्र पुरस्कृत योजनांसाठी सन २००९-१० करिता एकूण रु.४६३७.५० लाख इतक्या निधीचा दुसरा हप्ता मंजूर केला असून आयुक्त (कृषि) यांचे संदर्भाधीन दिनांक २ फेब्रुवारी, २०१० च्या पत्रानुसार नदीखोरे प्रकल्पासाठी रु.१६७९.८२ लाख निधी उपलब्ध करून दिला आहे. तसेच चालू आर्थिक वर्षी वर्कप्लॅन अंतर्गत मंजूर झालेल्या निधीनुसार वितरीत करण्यास मान्यता दिली आहे. त्यामुळे सन २००९-१० मध्ये केंद्र शासनाने नदीखोरे प्रकल्प योजनेसाठी मंजूर केलेल्या निधीतून दुसऱ्या हप्त्याच्या तरतूदी वितरीत करण्याची बाब शासनाच्या विचाराधीन होती.

शासन निर्णय : -

केंद्र शासनाने नदीखोरे प्रकल्प कार्यक्रमांतर्गत सन २००९-१० करिता वर्कप्लॅननुसार एकूण रु.२९३४.६२ लाख इतका निधी मंजूर केला आहे. त्यापैकी पहिल्या हप्त्याची रु.१२८२.५० लाख इतकी तरतूद वर नमूद दिनांक ९ डिसेंबर, २००९ च्या शासन निर्णयान्वये वितरीत करण्यात आली आहे. संदर्भाधीन २ येथील दिनांक १२ जानेवारी, २०१०. येथील शासन निर्णयान्वये या कार्यक्रमाकरिताची रु.१६६६.०० लाखची पुरवणी मागणी मंजूर झाली असून आता या कार्यक्रमाचे "मुख्यलेखाशिर्ष ४४०२ १०५९" खाली अर्थसंकल्पीत झाली असून वितरणाकरीता उपलब्ध आहे. दुसऱ्या हप्त्याची रु.१६७९.८२ लाख इतकी तरतूद (रुपये सोळा कोटी एकोणऐंशी लाख ब्याऐंशी हजार फक्त) वितरीत करण्यास या शासन निर्णयान्वये मंजूरी देण्यात येत आहे. सदर निधी संदर्भाधीन १ येथील दिनांक ९ डिसेंबर, २००९ च्या शासन निर्णयामधील निवडलेल्या पाणलोटान्वर खर्च करण्यासाठी आयुक्त

(कृषि), महाराष्ट्र राज्य, पुणे यांच्या अधिनस्त ठेवण्यात येत आहे तसेच संबंधित जिल्ह्यांना निधीचे वितरण करण्यासाठी त्यांना प्राधिकृत करण्यात येत आहे.

२. आयुक्त (कृषि) यांनी संबंधीत जिल्ह्यांना निधी उपलब्ध करून देताना केंद्र शासनाने नदी खोरे प्रकल्पांतर्गत विहित केलेल्या मार्गदर्शक सूचना आणि अटी व शर्तीच्या अधीन राहून सदर प्रकल्प/कार्यक्रमासाठी संबंधीत जिल्ह्यांना निधीचे वाटप करावे व त्याकरिता आवश्यक मार्गदर्शक सूचना निर्गमित कराव्यात. तसेच या बाबतचा भौतिक आणि आर्थिक प्रगती अहवाल व उपयोगिता प्रमाणपत्र केंद्र शासन व राज्य शासनास सादर करावा. तसेच यासंबंधीचा मासिक खर्चाचा प्रगती अहवाल प्रत्येक महिन्याच्या १० तारखेपर्यंत शासनास सादर करावा. सदर तरतूद संगणक वितरण प्रणालीवर आयुक्त, कृषि, पुणे यांच्या संगणक संकेतांकावर उपलब्ध करून देण्यात येत असून, त्यांनी ती तात्काळ संबंधितांना वितरीत करावी.

३. या बाबतचा चालू आर्थिक वर्षातील खर्च सन २००९-१० च्या अंदाजपत्रकामध्ये लेखाशिर्ष "मागणी क्र.एल-७, ४४०२-मृद व जलसंधारण यावरील भांडवली खर्च १०२-मृदसंधारण, १०२ (दोन)पंचवार्षिक योजनांतर्गत योजना-राज्य योजनांतर्गत योजना, १०२ (०१) (०३) आंतरराज्य नदीखोरे प्रकल्पाच्या क्षेत्रातील मृदसंधारण कार्यक्रम (१००% केंद्र पुरस्कृत)(४४०२१०५९) ५३ मोठी बांधकामे " खाली मंजूर केलेल्या तरतूदीतून भागविण्यात यावा व त्याच लेखाशिर्षाखाली खर्ची टाकण्यात यावा.

४. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१००३०३१११४३७००१ असा आहे.

महाराष्ट्राचे राज्यपाल यांच्या आदेशानुसार व नावाने,

(मि. का. फडके)

अवर सचिव, महाराष्ट्र शासन.

प्रति,

मा.मंत्री (जलसंधारण), यांचे खाजगी सचिव

मा.राज्यमंत्री, (जलसंधारण) यांचे खाजगी सचिव

आयुक्त (कृषि), कृषि आयुक्तालय, पुणे -४११ ००१.(५ प्रती)

संचालक (मृदसंधारण), कृषि आयुक्तालय, पुणे-४११ ००१ (५ प्रती)

सर्व संचालक/सहसंचालक, कृषि आयुक्तालय, पुणे.

महालेखापाल -१/२, महाराष्ट्र राज्य, मुंबई/नागपूर (लेखा परिक्षा/ लेखा व अनुज्ञेयता) (३ प्रती)

अधिदान व लेखा अधिकारी, मुंबई (३ प्रती)

निवासी लेखापरीक्षा, अधिकारी, मुंबई.(३ प्रती)

सर्व विभागीय कृषि सहसंचालक, नाशिक, कोल्हापूर, पुणे, लातूर, औरंगाबाद

जिल्हा अधीक्षक कृषि अधिकारी, नंदुरबार, नाशिक, पुणे, सातारा, कोल्हापूर, सांगली, सोलापूर, अहमदनगर,

औरंगाबाद, बीड, जालना, उस्मानाबाद, नांदेड.

जिल्हा कोषागार अधिकारी, नंदुरबार, नाशिक, पुणे, सातारा, कोल्हापूर, सांगली, सोलापूर, अहमदनगर,

औरंगाबाद, बीड, जालना, उस्मानाबाद, नांदेड,

विभागीय वन अधिकारी, पुणे, सातारा, नाशिक, नंदुरबार, अहमदनगर, बीड,

नियोजन विभाग / वित्त विभाग/जलसंपदा विभाग, मंत्रालय, मुंबई

अवर सचिव (२-ओ) कृषि व पदुम विभाग, मंत्रालय, मुंबई.

ग्रंथपाल, महाराष्ट्र विधानमंडळ सचिवालय, विधानभवन, मुंबई,

सर्व सह सचिव /अवर सचिव/कक्ष अधिकारी (जलसंधारण विभाग), मंत्रालय, मुंबई.

कार्यासन क्रमांक १९, जल-११, जल-८ (निवडनस्ती), ग्रा.वि.व ज.सं.विभाग, मंत्रालय, मुंबई